

Brussell, 20 ta' Novembru 2025  
(OR. en)

---

---

**Fajl Interistituzzjonali:  
2025/0358 (COD)**

---

---

**15701/25  
ADD 1**

**TELECOM 418  
COMPET 1206  
MI 933  
DATAPROTECT 306  
JAI 1738  
CODEC 1873**

## **PROPOSTA**

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	19 ta' Novembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 838 annex
Suġġett:	ANNESS ta' Proposta għal Regolament tal-Parlament Ewropew u tal-Kunsill dwar l-istabbiliment ta' Kartieri Ewropej tan-Negozju

---

Id-delegazzjonijiet isibu mehmuż id-dokument COM(2025) 838 annex.

---

Mehmuż: COM(2025) 838 annex



IL-KUMMISSJONI  
EWROPEA

Brussell, 19.11.2025  
COM(2025) 838 final

ANNEX

**ANNEX**

**ta'**

**Proposta ghal Regolament tal-Parlament Ewropew u tal-Kunsill**

**dwar l-istabbiliment ta' Kartieri Ewropej tan-Negozju**

{SWD(2025) 837 final}

## ANNEX

### **Rekwiżiti għall-funzjonalitajiet minimi u r-rekwiżiti tekniċi tal-Kartieri Ewropej tan-Negozju**

#### **1. AWTENTIKAZZJONI TAL-UNITAJIET TAL-KARTIERA EWROPEA TAN-NEGOZJU**

L-aċċess għall-Unità tal-Kartiera Ewropea tan-Negozju għandu jinghata biss wara li l-utent tal-Kartiera Ewropea tan-Negozju jkun gie awtentikat b'suċċess permezz ta' wiehed minn dawn:

- (1) mezz ta' identifikazzjoni elettronika (eID) notifikat f'konformità mal-Artikolu 6 tar-Regolament (UE) Nru 910/2014, li jissodisfa mill-inqas ir-rekwiżiti għal livell ta' assigurazzjoni sostanzjali kif definit fl-Artikolu 8 ta' dak ir-Regolament u speċifikat aktar fir-Regolament ta' Implimentazzjoni tal-Kummissjoni (UE) 2015/1502; jew
- (2) mekkanizmu ta' awtentikazzjoni alternattiv rikonoxxut bħala ekwivalenti u li jissodisfa mill-inqas ir-rekwiżiti għal livell ta' assigurazzjoni sostanzjali kif definit fl-Artikolu 8 tar-Regolament (UE) Nru 910/2014 u speċifikat aktar fir-Regolament ta' Implimentazzjoni tal-Kummissjoni (UE) 2015/1502.

Sakemm titlesta tali awtentikazzjoni, l-ebda funzjonalità tal-Unità tal-Kartiera Ewropea tan-Negozju jew ta' kwalunkwe funzjonalità oħra ma għandha ssir aċċessibbli għall-utent tal-Kartiera.

#### **2. INTEGRITÀ TAL-UNITAJIET TAL-KARTIERA EWROPEA TAN-NEGOZJU**

Il-fornituri tal-Kartieri Ewropej tan-Negozju għandhom, għal kull unità tal-Kartiera Ewropea tan-Negozju, jiġġeneraw u jiffirmaw attestazzjoni tal-unità tal-Kartiera Ewropea tan-Negozju f'konformità mar-rekwiżiti stabbiliti fil-punt 5. Iċ-ċertifikat użat biex tiġi ffirmata jew issigillata l-attestazzjoni tal-unità tal-Kartiera tan-Negozju għandu jinhareġ skont ċertifikat elenkat fil-lista ta' fiduċja msemmija fir-Regolament ta' Implimentazzjoni (UE) 2024/2980.

#### **3. KOMUNIKAZZJONI SIGURA U MMANIĠĠJAR TAL-ASSI KRITIĊI TAL-KARTIERA EWROPEA TAN-NEGOZJU**

- (1) Il-back-end tal-Kartiera Ewropea tan-Negozju għandu juża mill-inqas applikazzjoni kriptografika sigura tal-Kartiera waħda u apparat kriptografiku sigur tal-Kartiera għall-immaniġġjar tal-assi kritiċi.
- (2) Il-fornituri tal-Kartieri Ewropej tan-Negozju għandhom jiżguraw l-integrità, l-awtenticietà u l-kunfidenzjalità tal-komunikazzjoni bejn il-back-end, il-front-end u l-applikazzjonijiet u l-apparati kriptografiċi siguri tal-Kartiera tan-Negozju.
- (3) Meta l-assi kritiċi jkunu relatati mat-twettiq ta' identifikazzjoni elettronika f'livell ta' assigurazzjoni sostanzjali, l-operazzjonijiet kriptografiċi tal-Kartiera Ewropea tan-Negozju jew operazzjonijiet oħra li jipproċessaw assi kritiċi għandhom jitwettqu f'konformità mar-rekwiżiti għall-karatteristiċi u d-disinn tal-mezzi ta' identifikazzjoni elettronika f'livell ta' assigurazzjoni sostanzjali, kif stabbilit fir-Regolament ta' Implimentazzjoni tal-Kummissjoni (UE) 2015/1502.

#### **4. APPLIKAZZJONIJIET KRIPTOGRAFIČI SIGURI TAL-KARTIERA**

- (1) Il-fornituri tal-Kartieri Ewropej tan-Negozju għandhom jiżguraw li l-applikazzjonijiet u l-apparati kriptografiċi siguri tal-Kartiera Ewropea tan-Negozju:
  - (a) iwettqu l-operazzjonijiet kriptografiċi tal-Kartiera li jinvolvu assi kritiċi għajr dawk meħtieġa għall-unità tal-Kartiera biex tawtentika lis-sid tal-Kartiera biss meta dawk l-applikazzjonijiet ikunu awtentikaw b'suċċess lill-utenti tal-Kartiera;
  - (b) meta jawtentikaw lis-sid tal-Kartiera Ewropea tan-Negozju fil-kuntest tat-twettiq ta' identifikazzjoni elettronika fil-livell ta' assigurazzjoni sostanzjali kif stabbilit fir-Regolament ta' Implimentazzjoni (UE) 2015/1502;
  - (c) ikunu kapaċi jiġġeneraw kjavijiet kriptografiċi godda b'mod sigur;
  - (d) ikunu kapaċi jwettqu thassir sigur ta' assi kritiċi;
  - (e) ikunu kapaċi jiġġeneraw prova tal-pussess ta' kjavijiet privati;
  - (f) jiproteġu l-kjavijiet privati gġenerati minn dawn l-applikazzjonijiet u l-apparati kriptografiċi siguri tal-Kartiera tul il-perjodu tal-eżistenza tal-kjavijiet;
  - (g) ikunu konformi mar-rekwiżiti għall-karatteristiċi u d-disinn tal-mezzi ta' identifikazzjoni elettronika f'livell ta' assigurazzjoni sostanzjali, kif stabbilit fir-Regolament ta' Implimentazzjoni (UE) 2015/1502.

#### **5. AWTENTIČITÀ U VALIDITÀ TAL-UNITAJIET TAL-KARTIERA**

- (1) Il-fornituri tal-Kartieri Ewropej tan-Negozju għandhom jiżguraw li l-attestazzjonijiet tal-unità tal-Kartiera Ewropea tan-Negozju msemmija fil-punt 1 ikun fihom kjavijiet pubbliċi u li l-kjavijiet privati korrispondenti jkunu protetti b'apparat kriptografiku sigur tal-Kartiera.
- (2) Il-fornituri tal-Kartieri Ewropej tan-Negozju għandhom jipprovdu mekkanizmi, indipendentement mill-unitajiet tal-Kartiera, għall-identifikazzjoni u għall-awtentikazzjoni siguri tal-utenti tal-Kartiera.

#### **6. REVOKA TAL-ATTESTAZZJONIJIET TAL-UNITÀ TAL-KARTIERA**

- (1) Il-fornituri tal-Kartieri Ewropej tan-Negozju għandhom jistabbilixxu politika disponibbli għall-pubbliku li tispeċifika l-kundizzjonijiet u l-perjodu taż-żmien għar-revoka tal-attestazzjonijiet tal-unità tal-Kartiera.
- (2) F'konformità mal-Artikolu 6, meta l-fornituri tal-Kartieri Ewropej tan-Negozju jirrevokaw l-attestazzjonijiet tal-unità tal-Kartiera Ewropea tan-Negozju, huma għandhom jinfurmaw lill-utenti tal-Kartiera Ewropea tan-Negozju affettwati mingħajr dewmien żejjed u mhux aktar tard minn 24 siegħa mir-revoka tal-unitajiet tal-Kartiera Ewropea tan-Negozju tagħhom, inkluża r-raġuni għar-revoka u l-konsegwenzi għall-utent tal-Kartiera Ewropea tan-Negozju. Din l-informazzjoni għandha tingħata b'mod konċiż u faċilment aċċessibbli, u b'lingwaġġ ċar u sempliċi.

- (3) Meta l-fornituri tal-Kartieri Ewropej tan-Negozju jkunu rrevokaw attestazzjoni tal-unità tal-Kartiera Ewropea tan-Negozju, dawn għandhom jagħmlu disponibbli għall-pubbliku l-istatus ta' validità tal-attezzjoni tal-unità tal-Kartiera Ewropea tan-Negozju u jiddeskrivu l-post ta' dik l-informazzjoni fl-attezzjoni tal-unità tal-Kartiera tan-Negozju.

## **7. REĠISTRU TAT-TRANŻAZZJONIJIET**

- (1) Il-fornituri tal-Kartieri Ewropej tan-Negozju għandhom jipprovdu politika xierqa ta' registrazzjoni li għandha tinkludi, mill-inqas, l-iffirmar elettroniku, l-issigillat elettroniku, u n-notifiki tat-tranzazzjonijiet kollha ma' partijiet dipendenti fuq il-Kartiera tan-Negozju, unitajiet oħra tal-Kartiera Ewropea tan-Negozju, u unitajiet tal-Kartiera Ewropea tal-Identità Digitali, irrISPettivament minn jekk it-tranzazzjoni titlestie x b'suċċess.
- (2) L-informazzjoni rreġistrata għandu jkun fiha mill-inqas:
  - (a) id-data u l-ħin tat-tranzazzjoni;
  - (b) l-isem, id-dettalji tal-kuntatt, u l-identifikatur uniku tal-parti korrispondenti dipendenti fuq il-Kartiera tan-Negozju u l-Istat Membru li fih tkun stabbilita dik il-parti dipendenti fuq il-Kartiera tan-Negozju, jew fil-każ ta' unitajiet oħra tal-Kartiera, informazzjoni rilevanti mill-attezzjoni tal-unità tal-Kartiera;
  - (c) it-tip jew tipi ta' data mitluba u pprezentati fit-tranzazzjoni;
  - (d) fil-każ ta' tranzazzjonijiet mhux kompluti, ir-raġuni għal dak in-nuqqas.
- (3) Il-fornituri tal-Kartieri Ewropej tan-Negozju għandhom jiżguraw l-integrità, l-awtenticità u l-kunfidenzjalità tal-informazzjoni rreġistrata.
- (4) Il-back-end tal-Kartiera Ewropea tan-Negozju għandu jirreġistra r-rapporti mibgħuta mill-utent tal-Kartiera lill-awtoritajiet kompetenti permezz tal-unità tal-Kartiera, inklużi l-interazzjonijiet relatati man-notifiki, il-konformità regolatorja, il-kondiviżjoni tad-data, jew it-talbiet tal-awditjar.
- (5) Ir-reġistri msemmija fis-subpunti 1 u 2 għandhom ikunu aċċessibbli għall-fornitur tal-Kartiera Ewropea tan-Negozju, fejn ikun meħtieġ għall-forniment ta' servizzi tal-Kartiera.
- (6) Ir-reġistri msemmija fis-subpunti 1 u 2 għandhom jibqgħu aċċessibbli sakemm ikun meħtieġ skont id-dritt tal-Unjoni jew id-dritt nazzjonali.

## **8. FIREM U SIĠILLI ELETTRONICI KWALIFIKATI**

- (1) F'konformità mal-Artikolu 6, il-fornituri tal-Kartieri Ewropej tan-Negozju għandhom jiżguraw li l-utenti tal-Kartiera jkunu jistgħu jirċievu ċertifikati kwalifikati għal firem jew siġilli elettronici kwalifikati li jkunu marbuta ma' apparati kwalifikati għall-ħolqien ta' firem jew siġilli li jkunu lokali, esterni, jew remoti fir-rigward tal-unità tal-Kartiera.
- (2) Il-fornituri tal-Kartieri Ewropej tan-Negozju għandhom jiżguraw li s-soluzzjonijiet tal-Kartiera Ewropea tan-Negozju ikunu jistgħu jinterfaċċaw b'mod sigur ma' wieħed mit-tipi li ġejjin ta' apparati kwalifikati għall-ħolqien ta' firem jew siġilli: apparati kwalifikati lokali, esterni, jew ġestiti mill-bogħod

għall-ħolqien ta' firem jew sigilli għall-finijiet tal-użu taċ-ċertifikati kwalifikati msemmija fis-subpunt 1.

## **9. APPLIKAZZJONIJIET GHALL-HOLQIEN TA' FIREM**

- (1) L-applikazzjonijiet għall-ħolqien ta' firem użati mill-unitajiet tal-Kartiera Ewropea tan-Negożju jistgħu jiġu pprovduti mill-fornituri tal-Kartieri Ewropej tan-Negożju, mill-fornituri tas-servizzi fiduċjarji jew mill-partijiet dipendenti fuq il-Kartiera tan-Negożju.
- (2) L-applikazzjonijiet għall-ħolqien ta' firem għandu jkollhom il-funzjonijiet li ġejjin:
  - (a) l-iffirmar jew l-issigillar tad-data pprovduta mill-utenti tal-Kartiera Ewropea tan-Negożju;
  - (b) l-iffirmar jew l-issigillar ta' data pprovduta minn partijiet dipendenti;
  - (c) il-ħolqien ta' firem jew sigilli f'konformità mill-inqas mal-format obbligatorju;
    - il-ħolqien ta' firem jew sigilli f'konformità mal-format fakultattiv;
    - l-ghoti ta' informazzjoni lill-utenti tal-Kartiera dwar ir-risultat tal-proċess tal-ħolqien ta' firem jew sigilli.

Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, il-Kummissjoni għandha s-setgħa li tadotta atti ta' implimentazzjoni f'konformità mal-Artikolu 6 li jispeċifikaw l-istandards tekniċi msemmija fis-subpunt 2, l-ittri (c) u (c)(ii).

- (3) L-applikazzjonijiet għall-ħolqien ta' firem jistgħu jiġu integrati fil-back-end tal-Kartiera Ewropea tan-Negożju jew ikunu esterni għalihom. Meta l-applikazzjonijiet għall-ħolqien ta' firem jiddependu fuq apparati kwalifikati għall-ħolqien ta' firem mill-bogħod u meta jkunu integrati fil-back-end tal-Kartiera Ewropea tan-Negożju, huma għandhom jappoġġaw l-interfaċċa għall-ipprogrammar tal-applikazzjonijiet stabbilita fl-atti ta' implimentazzjoni, li l-Kummissjoni għandha s-setgħa li tadotta f'konformità mal-Artikolu 5 sabiex tiżgura kundizzjonijiet uniformi għall-implimentazzjoni ta' dan ir-Regolament.

## **10. ESPORTAZZJONI U PORTABBILTÀ TAD-DATA**

Il-Kartieri tan-Negożju għandhom jappoġġaw l-esportazzjoni u l-portabbiltà siguri tad-data tas-sid tal-Kartiera Ewropea tan-Negożju mill-inqas f'format miftuħ. Dan għandu jippermetti lis-sid jemigra d-data tiegħu għal soluzzjoni oħra tal-Kartiera tan-Negożju filwaqt li jiżgura mill-inqas livell ta' assigurazzjoni "sostanzjali", kif definit fir-Regolament ta' Implimentazzjoni (UE) 2015/1502.

## **11. MEZZ TA' KOMUNIKAZZJONI SIGURA LEGALI GHALL-KARTIERA TAN-NEGOZJU**

- (1) F'konformità mal-Artikolu 5 ta' dan ir-Regolament, il-Kartieri tan-Negożju għandhom jintegraw u jappoġġaw l-użu ta' servizz elettroniku speċifiku u kwalifikat ta' konsenja registrata f'konformità mal-Artikoli 43 u 44 tar-Regolament (UE) Nru 910/2014.
- (2) Il-Kummissjoni għandha, permezz ta' atti ta' implimentazzjoni:

- (a) tahtar servizz elettroniku kwalifikat wiehed ta' konsenja registrata li għandu jservi bħala l-mezz ta' komunikazzjoni sigura legali obbligatorju għall-Kartieri Ewropej tan-Negozju;
  - (b) tiddefinixxi r-rekwiziti tekniċi u tal-interoperabbiltà minimi li tali servizz elettroniku kwalifikat ta' konsenja registrata jrid jissodisfa, inkluż l-allinjament mal-istandards, l-ispeċifikazzjonijiet u l-proċeduri ta' referenza stabbiliti skont l-Artikoli 43 u 44 tar-Regolament (UE) Nru 910/2014;
  - (c) tiżgura li s-servizz elettroniku kwalifikat ta' konsenja registrata magħżul ikun ibbażat fuq standards miftuħin, disponibbli għall-pubbliku u mingħajr royalties biex tiġi ggarantita l-interoperabbiltà u jiġi evitat l-intrappolament tal-klijentela;
  - (d) tiżgura li s-servizz elettroniku kwalifikat ta' konsenja registrata magħżul jipprovdi kriptaġġ minn tarf sa tarf biex tiġi ggarantita l-kunfidenzjalità;
  - (e) tistabbilixxi proċeduri għall-iżgurar ta' disponibbiltà kontinwa, ta' ridondanza u ta' mekkaniżmi ta' riżerva f'każ ta' falliment tas-servizz.
- (3) L-interoperabbiltà bejn il-Kartieri tan-Negozju u s-servizz elettroniku kwalifikat ta' konsenja registrata mahtur għandha tkun obbligatorja. Il-fornituri tal-Kartieri tan-Negozju għandhom jiżguraw l-integrazzjoni teknika f'konformità mal-atti ta' implimentazzjoni msemmija fis-subpunt 2.

## **12. MEKKANIŻMU TA' KONTROLL TAL-AĊĊESS GĦALL-KARTIERI EWROPEJ TAN-NEGOZJU**

- (1) Il-fornituri tal-Kartieri Ewropej tan-Negozju għandhom jiżguraw li d-deċiżjonijiet ta' awtorizzazzjoni skont il-mekkanizmu ta' kontroll tal-aċċess ikunu bbażati fuq wiehed jew aktar mill-kriterji li ġejjin, kif xieraq għat-talba għal aċċess speċifika:
- (a) l-attestazzjoni elettronika tal-attributi tas-sugġett agent;
  - (b) ir-rwol formali tas-sugġetti agenti fi struttura organizzazzjonali jew operatur ekonomiku rikonoxxuti;
  - (c) il-kamp ta' applikazzjoni, il-validità u r-restrizzjonijiet ta' kwalunkwe mandat, delega, jew prokura;
  - (d) informazzjoni kumentwali jew politiki u regoli adottati fil-livell tal-Unjoni jew nazzjonali għall-konformità speċifika għas-settur.
- (2) Il-fornituri tal-Kartieri Ewropej tan-Negozju għandhom jiżguraw li l-mekkanizmu ta' kontroll tal-aċċess jippermetti riżultati tal-awtorizzazzjoni dettaljati u verifikabbli, filwaqt li jiżguraw li:
- (a) il-viżibbiltà tal-kredenzjali u tal-attestazzjonijiet tkun selettiva u tiddependi fuq id-drittijiet ta' aċċess;
  - (b) l-aċċess għall-proċessi tan-negozju, għall-proċeduri diġitali jew għall-interfaċċi ta' sottomissjoni jkun ikkontrollat minn validazzjoni f'hin reali tar-rwoli u tal-mandati;
  - (c) l-eventi kollha ta' aċċess u eżekuzzjoni jkunu rreġistrati, ikollhom kronogramma, u jkunu marbuta ma' provi ta' awtorizzazzjoni

verifikabbli b' mod kriptografiku, xierqa għall-proċedimenti ta' awditjar u ġudizzjarji.

- (3) Il-fornituri tal-Kartieri Ewropej tan-Negożju għandhom jiżguraw li:
  - (a) l-immappjar bejn ir-rwoli u l-attributi jkun verifikabbli, revokabbli u traċċabbli għall-emittenti leġittimi tagħhom;
  - (b) il-kunflitti tar-rwoli, id-delega żejda, jew l-awtorizzazzjonijiet skaduti jiġu identifikati u evitati awtomatikament f'hin reali;
  - (c) il-loġika kollha tal-awtorizzazzjoni hija interoperabbli madwar l-Istati Membri.
- (4) Il-lista tal-istandards ta' referenza, tal-ispeċifikazzjonijiet u proċeduri tekniċi li għandhom jiġu applikati għall-implimentazzjoni tal-mekkanizmu ta' kontroll tal-aċċess għandha tiġi ddefinita fl-atti ta' implimentazzjoni, li l-Kummissjoni għandha s-setgħa li tadotta f'konformità mal-Artikolu 5 sabiex tiżgura kundizzjonijiet uniformi għall-implimentazzjoni ta' dan ir-Regolament. Dawn għandhom ikopru b' mod partikolari:
  - (a) il-formati għar-rappreżentazzjoni tar-rwoli u tal-attributi;
  - (b) il-mekkanizmi ta' interoperabbiltà għall-mandati u għad-delegazzjonijiet bejn il-kartieri;
  - (c) protokoll, lingwaġġ tal-politika u infurzar tar-restrizzjonijiet;
  - (d) ir-rekwiziti għar-reġistrazzjoni sigura, għall-kronogrammi u għall-awditjar tal-eventi ta' awtorizzazzjoni.
- (5) Għandu jitqies li jkun hemm konformità mar-rekwiziti stabbiliti f'dan l-Artikolu fejn l-istandards, l-ispeċifikazzjonijiet u l-proċeduri msemmija fis-subpunt 1 jiġu ssodisfati.

### **13. DISPOŻIZZJONIJIET ĠENERALI GĦALL-PROTOKOLLI U GĦALL-INTERFAĊĊI**

F'konformità mal-Artikolu 6 ta' dan ir-Regolament, il-fornituri tal-Kartieri Ewropej tan-Negożju għandhom jiżguraw li l-unitajiet tal-Kartiera Ewropea tan-Negożju:

- (1) jawtorizzaw talbiet u, fejn applikabbli, jawtentikaw dawk magħmula permezz ta' ċertifikati ta' aċċess tal-partijiet dipendenti jew attestazzjonijiet tal-unità tal-Kartiera. L-awtentikazzjoni tal-parti dipendenti għandha tkun meħtieġa meta l-attestazzjonijiet ikunu maħsuba għal udjenza ristretta; fil-każijiet l-oħrajn kollha, l-attestazzjonijiet jistgħu jiġu ppreżentati minn kwalunkwe parti li titlobha;
- (2) juru lill-utenti tal-Kartiera, l-informazzjoni li hemm fiċ-ċertifikati ta' aċċess tal-partijiet dipendenti fuq il-Kartiera tan-Negożju jew fl-attestazzjonijiet tal-unità tal-Kartiera, meta applikabbli;
- (3) juru lill-utenti tal-Kartiera, meta applikabbli, l-attributi li l-utenti tal-Kartiera huma mitluba jippreżentaw;
- (4) jippreżentaw l-attestazzjonijiet tal-unità tal-Kartiera tal-unità tal-Kartiera lill-partijiet dipendenti fuq il-Kartiera tan-Negożju jew l-unitajiet tal-Kartiera li jitlobuha.

**14. HRUĠ TA' ATTESTAZZJONIJIET ELETRONIČI TAL-ATTRIBUTI LILL-UNITAJIET TAL-KARTIERA**

- (1) F'konformità mal-Artikolu 5 ta' dan ir-Regolament, il-fornituri tal-Kartieri Ewropej tan-Negozju għandhom jiżguraw li l-unitajiet tal-Kartiera tan-Negozju li jitolbu l-hruġ ta' attestazzjonijiet elettronici tal-attributi jkunu jistgħu jawtentikaw il-partijiet dipendenti.
- (2) Fir-rigward tal-hruġ ta' attestazzjonijiet elettronici tal-attributi lil unita tal-Kartiera, il-fornituri tal-Kartieri għandhom jiżguraw li jkun hemm konformità mar-rekwiżiti li ġejjin:
  - (a) meta s-sidien tal-Kartiera Ewropea tan-Negozju, permezz tal-unita tal-Kartiera tan-Negozju tagħhom, jitolbu mingħand il-fornitur tal-Kartiera Ewropea tan-Negozju l-hruġ ta' data dwar l-identifikazzjoni tas-sid tal-Kartiera tan-Negozju jew tal-attestazzjonijiet elettronici tal-attributi mill-fornituri tad-data dwar l-identifikazzjoni tas-sid tal-Kartiera tan-Negozju jew mill-fornituri tal-attestazzjonijiet elettronici tal-attributi li jippermettu l-hruġ ta' data dwar l-identifikazzjoni tas-sid tal-Kartiera tan-Negozju jew attestazzjonijiet elettronici f'aktar minn format wiehed, l-unita tal-Kartiera għandha titlobha fil-formati kollha msemmija fl-Artikolu 8 ta' dan ir-Regolament li jstabbilixxi regoli għall-applikazzjoni tar-Regolament dwar il-Kartieri tan-Negozju fir-rigward tal-integrità u l-funzjonalitajiet ewlenin tal-Kartieri tan-Negozju;
  - (b) meta s-sidien tal-Kartiera tan-Negozju jużaw l-unita tal-Kartiera tan-Negozju tagħhom biex jinteraġixxu mal-awtoritajiet nazzjonali kompetenti u mal-fornituri tal-attestazzjonijiet elettronici tal-attributi, l-unitajiet tal-Kartiera għandhom jippermettu l-awtentikazzjoni u l-validazzjoni tal-komponenti tal-unita tal-Kartiera billi jipprezentaw l-attestazzjonijiet tal-unita tal-Kartiera lil dawk l-awtoritajiet nazzjonali kompetenti u lill-fornituri meta jitolbuhom lhom;
  - (c) is-soluzzjonijiet tal-Kartiera għandhom jappoġġaw mekkaniżmi li jippermettu lill-fornituri tad-Data dwar l-Identifikazzjoni tas-Sid tal-Kartiera tan-Negozju jivverifikaw il-hruġ, il-konsenja u l-attivazzjoni f'konformità mar-rekwiżiti ta' livell ta' assigurazzjoni sostanzjali stabbiliti fir-Regolament ta' Implimentazzjoni tal-Kummissjoni (UE) 2015/1502 (11);
  - (d) l-unitajiet tal-Kartiera għandhom jivverifikaw l-awtenticità u l-validità tad-data dwar l-identifikazzjoni tas-sid tal-Kartiera tan-Negozju u l-attestazzjonijiet elettronici tal-attributi.

**15. PREZENTAZZJONI TA' ATTRIBUTI LILL-PARTIJIET DIPENDENTI FUQ IL-KARTIERA EWROPEA TAN-NEGOZJU**

F'konformità mal-punt (d) u (k) tal-paragrafu 1 tal-Artikolu 5, il-fornituri tal-Kartieri Ewropej tan-Negozju għandhom jiżguraw li:

- (1) is-soluzzjonijiet tal-Kartiera Ewropea tan-Negozju jappoġġaw il-protokollu u l-interfaċċi għall-prezentazzjoni ta' attributi lil partijiet dipendenti fuq il-Kartiera tan-Negozju f'konformità mal-istandards definiti fl-atti ta' implimentazzjoni;

- (2) Fuq talba tal-utenti, l-unitajiet tal-Kartiera Ewropea tan-Negozju jirrispondu b'suċċess għal talbiet awtentikati u vvalidati minn partijiet dipendenti fuq il-Kartiera tan-Negozju f'konformità mal-istandards definiti fl-atti ta' implimentazzjoni;
- (3) L-unitajiet tal-Kartiera Ewropea tan-Negozju jappoġġaw l-għoti ta' prova tal-pussess ta' kjavijiet privati li jikkorrispondu għall-kjavijiet pubbliċi użati fl-irbit kriptografiku.

**16. HRUĠ TA' DATA DWAR L-IDENTIFIKAZZJONI TAS-SID TAL-KARTIERA EWROPEA TAN-NEGOZJU LILL-UNITAJIET TAL-KARTIERA**

- (1) L-awtoritajiet kompetenti għandhom jiżguraw li d-data dwar l-identifikazzjoni tas-sid tal-Kartiera tan-Negozju maħruġa lill-unitajiet tal-Kartiera tan-Negozju tikkonforma mal-ispeċifikazzjonijiet tekniċi stabbiliti fl-atti ta' implimentazzjoni, f'konformità mal-Artikolu 8 ta' dan ir-Regolament.
- (2) L-awtoritajiet nazzjonali kompetenti għandhom jiżguraw li d-data dwar l-identifikazzjoni tas-sid tal-Kartiera tan-Negozju li joħroġu tkun marbuta b'mod kriptografiku mal-unità tal-Kartiera li tinhareġ għaliha.

**17. HRUĠ TA' ATTESTAZZJONIJIET ELETRONIĊI TAL-ATTRIBUTI LILL-UNITAJIET TAL-KARTIERA**

- (1) L-attestazzjonijiet elettronici tal-attributi maħruġa lill-unitajiet tal-Kartiera Ewropea tan-Negozju għandhom jikkonformaw mill-inqas ma' wieħed mill-istandards fil-lista stabbilita fl-atti ta' implimentazzjoni, f'konformità mal-Artikolu 5 ta' dan ir-Regolament.
- (2) Il-fornituri tal-attestazzjonijiet elettronici tal-attributi għandhom jidentifikaw lilhom infushom mal-unitajiet tal-Kartiera Ewropea tan-Negozju billi jużaw iċ-ċertifikat tal-aċċess għal parti dipendenti fuq kartiera tagħhom.
- (3) Il-fornituri tal-attestazzjonijiet elettronici tal-attributi għandhom jiżguraw li l-attestazzjonijiet elettronici tal-attributi maħruġa lill-unitajiet tal-Kartiera Ewropea tan-Negozju jkun fihom l-informazzjoni meħtieġa għall-awtentikazzjoni u għall-validazzjoni ta' daww l-attestazzjonijiet elettronici tal-attributi.